

śrī vādirāja kavacam

|| śrī vādirāja kavacam ||

bhrājallavāṭe lasadūrdhvapuṇḍraṃ
svaṃgārarekhāṃkitamadhyadeśam |
ākamṭhamānābhi sulaṃbamānāṃ mālāṃ
tulasyakṣamayīṃ dadhānam || 1 ||

śrīmudrayā cihnita sarvagātraṃ karolasacchrī japamālikaṃ param |
hṛtpuṇḍarīkasta śubhāṃbarasthaṃ śrīvājivakraṃ satataṃ smaraṃtam || 2 ||

jitāriṣaḍvarga hṛtāgharāśiṃ kūrmasanasthaṃ sutapaḥ prabhāvam |
śrīmaddhayagrīva dayaikapātraṃ śamadamādisaṃpattiyutaṃ virāgiṇam || 3 ||

sacchāstraniṣṭhaṃ bhuvirājamānaṃ vādībhasiṃhaṃ sumata pratiṣṭhitam |
evaṃ munīṃdraṃ kavi vādirājaṃ dhyātvā tadīyaṃ kavacaṃ paṭhetsudhīḥ || 4 ||

sadā:'vadhūtaśekharaṃ kharāripādamāśritam |
śritārtihāriṇaṃ drutaṃ guruṃ hṛdisthitaṃ bhaje || 5 ||

gurumakhilaguṇajñāṃ sadguṇaikādhivāsaṃ |
śamadama-pariniṣṭhaṃ satvaniṣṭhaṃ variṣṭhaṃ ||
sakalasu-janaśiṣṭhaṃ nityanirdhūta kaṣṭhaṃ |
hayamukhapadaniṣṭhaṃ māṃ bhajaṃtu prapannāḥ || 6 ||

vādirājaḥ śiraḥ pātu bhaktatrāṇakṛtodbhavaḥ |
vādirājaḥ pātu phālaṃ jagadvamdyapadāṃbujāḥ || 7 ||

śrī vādirāja kavacam

vādirājaḥ pātunetre dṛṣṭabhūtīrthasāgaraḥ |
vādirājaḥ śrutī pātu śrutyartha kṛtacārudhīḥ || 8 ||

vādirājaḥ pātu nāsāṃ prāṇāyāma parāyaṇaḥ |
vādirājaḥ pātu vaktraṃ hayagrīva stutipriyaḥ || 9 ||

vādirājo:'dharaṃ pātu madhurīkṛtanisvanaḥ |
vādirājaḥ pātu kaṃṭhaṃ citrasaṃgītasusvanaḥ || 10 ||

vādirājaḥ pātu bhujau taptāyudhala sadbhujāḥ |
vādirājaḥ pātu karau vājivaktrāṃghripūjakaḥ || 11 ||

vādirājaḥ pātu cittam pūrṇavidyāhṛdamḃujāḥ |
vādirājaḥ pātu nābhiṃ padmanābha stutipriyaḥ || 12 ||

vādirājaḥ pātu kaṭiṃ divyasūtralaṣatkaṭiḥ |
vādirājaḥ pātu corū mocāyuga samaprabhaḥ || 13 ||

vādirājaḥ pātu jaṃghre hayānananatipriyaḥ |
vādirājaḥ pātu pādau kṛta bhūsatpradakṣiṇaḥ || 14 ||

tapomaya tanuḥ śrīmān pātu me sarvatastanum |
vādīṃdraḥ pūrvataḥ pātu divyadaṃḍastu dakṣiṇe || 15 ||

yogīṃdraḥ paścime pātu vāme kavikulāgraṇīḥ |
āgneyyāṃ bhūsurāḥ pātu nairutyāṃ maṅgalapradāḥ || 16 ||

śrī vādirāja kavacam

hanumatkiṃkaraḥ pātu vāyavyāṃ bhaktavatsalaḥ |
īśānyāṃ pātu śubhadaḥ sarvāśubha nivartakaḥ || 17 ||

vādirājaḥ pātu cordhvamūrdhvareto:'graṇīḥ sadā |
vādirājastvadhaḥ pātu tamodvāra nivartakaḥ || 18 ||

oṃ (śrī) namo vādirājāya dīrghadāridryaghātine |
rājabhogapradātre ca namo:'stu jayadāyine || 19 ||

mūkamāviśya māṃ sākṣādvādirājugurūditam |
ya etatpaṭhate bhaktyābaṃdhapāsādvimuccate || 20 ||

śrīvādirājakavacādasutā sasutā bhavet |
nārī naro:'tha śūdro vā sarvadevaṃ paṭhedyadi || 21 ||

dharmārthakāmamokṣādīn labhatenātrasaṃśayaḥ |
śrīvādirājakavacaṃ bhaktiyuktaḥ paṭheddhruvam || 22 ||

manasā ciṃtitaṃ hyarthaṃ prāpnoti sukhasaṃtatim |
bhavetsarvatra vijayī vidvān durvādisainyataḥ || 23 ||

sarpavṛścika saṃbhūta viṣavidrāvākāraṇam |
mūko hya mūkatāṃ yāti mūrkhovidvattvamāpnuyāt || 24 ||

kuṣṭhī śiṣṭatvamāpnoti rogi rogaviyogavān |
kavacasyāśya paṭhanādbhakti yuktena cetasā || 25 ||

śrī vādirāja kavacam

ya etatkavacaṃ vidvān likhitvā pūjayedyadi |
bhūrjevā tālapatreva sarvasiddhimavāpnuyāt || 26 ||

gaṃgātīranivāsinā kṛtamidaṃ nārāyaṇākhyāyujā |
divyaṃ sadvaravādirājakavacaṃ tatsarvadā yaḥ paṭhet ||
sadbhaktyā satataṃ suśāstrasuratiṃ bhaktiṃ rameśe:'niśam |
bhuktiṃ cāpi paratra muktimiha sadvidyāṃ yaśaḥ prāpnuyāt || 27 ||

vimalasakalagātraṃ śuddhakaivalyapātraṃ |
śubhagaṇagaṇasāṃdraṃ bhūvībhūṣāmaṇīṃdraṃ ||
viditasakalaśāstraṃ sādhuṇittamṃ yatīṃdraṃ |
turagavadanabhājamṃ naumi sadvādirājam || 28 ||

māyībhavairiṇī mādhvarāddāṃtavanacāriṇe |
vaconakhariṇe vādirājakesariṇe namaḥ || 29 ||

kāmadhenuryathā pūrvamṃ sarvābhīṣṭaphalaprādā |
tathākalau vādirājaḥ śrīpādo bhīṣṭadaḥssatāmṃ || 30 ||

tapovidyāviraṅkyādi sadguṇaughākarānaḥam |
vādirājagurūn vaṃde hayagrīvadayāśrayān || 31 ||

hayagrīva dayāṃbhojalolabhṛṅgaṃ satāmṃ gurum |
namāmi śrī vādirājamṃ jñānavairāgya saṃpadam || 32 ||

kuṣṭhāpasmāra lūtāṃtān (lūtādi) bālasphoṭādikān bahūn |
mṛttikā nāśayatyeva vṛṃdāvanagatāmuneḥ || 33 ||

śrī vādirāja kavacam

vādirājaguroḥ pādasalilasya ca pānataḥ |
apamṛtyuṃ jayatyāśu tathā saukhyamavāpnuyāt || 34 ||

gurvādirāja prītyarthaṃ jīvhopasthajaye jite |
nirbhītā bhavadevātra lātavyācāryamṛttikā || 35 ||

|| iti śrīvādirāja kavacaṃ saṃpūrṇam ||